

হজি অলি দরগাদা নুপী চঙহন্নবা হায় কোৰ্টনা খঙহনশ্বে; এ আই এম এমনা য়ানিংদবা ফোঙদোকশ্বে

মুন্সাই, ওগষ্ট ২৬ (এজেক্সী):

বোম্বে হায় কোৰ্টনা গুসি হজি অলি দরগা মনুংদা নুপী চঙহন্নবা ৰায়েল পীশ্বে। নুপীশিংগী গুপ অমনা মুস্লিম লাইনিং চংপশিংগী শেংলবা লাইশঙ অসিগী মনুংদা নুপী চঙহন্দবগী মতাংদা পিটিসন অমা হায় কোৰ্টতা ফাইল তৌৱকথি।

হীৱম অসিগী মতাংদা হায় কোৰ্টনা পাস তৌখিবা ওৰ্দৰ অমনা হায়খি মদুদি, ষ্টেট গভৰ্ণমেণ্টনা পিটিসনৱশিং ঙাকৰী শেনবীনবা খৌৱাং লৌখৎকদবনি। জষ্টিশ ভি এম কনাদে অসিগী জষ্টিশ ৱেবতি মোহিট থিৱেৰী দিভিজন বেষধনা হায়খি, হজি অলি দরগা মনুংদা নুপী চঙবদা অকায়েবা লৈতাে কোৰ্টকী ৰায়েল অদুৰ থাগৎপা ফোঙদোক্লদুনা ভুমাতা ব্ৰিগেদকী লুচিংবী টুপতি চেসাইনা হায়খি, যৌওং অসি নুপী খুদিংমকী মায় পাকপনি হায়না লৌবা য়াই। লৈবাকী মফম খুদিংমক্তা লৈৱিবা লাইশঙশিংদা নুপা অমদি নুপী অনীমক চপ মায়না চঙৰা য়াহনগদবনি।

কেস অসিদা পিটিসনৱ ওইখিবা জাকিয়া সোমনানা হায়খি মদুদি, মুস্লিম নুপীশিংগীদমক য়েংনাকা কোৰ্টনা অচুন্না ৰায়েল অমা পীৱক্লে। মমাঙদা নুপীশিং



লাইশঙ মনুংদা চঙৰা য়াহন্নমদবা অদু হৌজিক্তি নুপাগী মতৌগুম চঙৰা য়াৱগনি। মমাঙদা জাকিয়া সোমন অমদি নুৱজহান নিয়াজনা পব্লিক ইণ্টৰেট লিটিগেসন (পি আই এল) অমা ফাইল তৌৱদুনা নুপীশিংবু লাইশঙ খুদিংমক্তা চঙৰা য়াহনগদবনি হায়না ৰাকৎখি।

কুৱানদা নুপা অমদি নুপীগী মৱক্তা খেমৰা থন্নমদবা মৱন্না লাইশঙদা নুপা চঙৰা য়াহন্নগা নুপী চঙৰা য়াহন্দবগী যৌওং অসি মুস্লিম লাইনিংগী চংন-

কাঙলোন ৰাংমদা লৈবা যৌওং ওইনা লৌফম থোকই হায়নসু পিটিসনৱনা ফোঙদোকথি।

অখন্নবা লাইনিং লম্বী অমগী মতাংদা কোৰ্টনা খুং থিংজিনবা য়াৱ্ৰা হায়বগী মতাংদা এদভোকেট জেনৱেল শ্ৰীহৰি অনেনা হায়খি, কৱিগুস্তা ইল্লামনা নুপীশিংবু লাইশঙ মনুংদা চঙৰা য়াদে হায়না অথিংবা থন্না তাৱবদি মীওইবগী ফন্দামেণ্টেল ৱাইটস শোকপা যৌওং ওইনা লৌফম

থোকই। মৱম অদুনা অথিংবা অসি খুদক্তা লৌথোকদবনি।

অমৱোমদা, দৱগা টুট্টনা অচেংপা ফিৱেপ অমগা লোয়ননা হায়খি মদুদি, কুৱানগী মতুংইয়া নুপীশিং লাইশঙ মনুংদা চঙৰা য়াদে। সাডিদি অৱাবিয়াদসু নুপীবু লাইশঙ মনুংদা চঙহন্দে। মফম অদুদা নুপীশিংগী লাই খুৰুল্লাবা তোখায়েবা মফম অমা থন্মী। মফম অসিদসু নুপীশিংগী য়াইফনবগীদমক যৌৱাং অসি লৌখৎপনি।

অমৱোমদা, ওল ইন্দিয়া মজলিস-ই-ইটেহাদুল মুস্লিমিন (এ আই এম আই এম) গী লুচিংবা হজি ৰফট হুসেননা হায়শ্বে মদুদি, বোম্বে হায় কোৰ্টনা নুপীশিংবু হজি অলি দরগা মনুংদা চঙহন্নবা ৰায়েল পীখিবা অদুনা খুদোংখিবা কয়ামকুম থোকহন্নকপা য়াই। কোৰ্টনা লাইনিং-লাইশোলগা মৰী লৈনফা থবক যৌৱমশিংদা খুং থিংজিনফম থোক্তবনি। অদুবু হৌজিক্তি হায় কোৰ্টনা খুং থিংজিল্লক্-বনিনা হীৱম অসিগী মতাংদা ৰাকৎ অমা সুপ্ৰিম কোৰ্টতা থাঙ্গৎলগনি।

ইল্লাম লাইনিংগী মতুংইয়া নুপীবু দরগা নংব্ৰগা সিমিত্ৰিদা চঙৰা য়াদে হায়না কুৱানদা ময়েক শেংনা ইৰি। অদুবু বি জে পিনা সেন্টৱদা গভৰ্ণমেণ্ট পায়ৱক্ৰুৰবা মতুংদা ইল্লাম লাইনিং চংপা মীওইশিংগী থন্মোয় শোকহনবা য়াৰা খৌৱাং কয়া লৌখৎলক্লে হায়না হুসেননা পাউমীশিংদা ফোঙদোকথি।

পিটিসনৱগী মায়কৈদা লেপখিবা এদভোকেট ৱাজু মোৱেনা হায়খি, বোম্বে হায় কোৰ্টনা নুপীশিংবু লাইশঙ খুদিংমক্তা চঙহন্নবগী মতাংদা হিষ্টোৱিক ওইবা ৰায়েল অমা পীৱক্লে।

ট্ৰিপল তলাক্কী মতাংদা সুপ্ৰিম কোৰ্টনা সেন্টৱদা নোটিশ পীশ্বে

ন্যু দিল্লি, ওগষ্ট ২৬ (এজেক্সী):

মুস্লিম নুপী অমনা ট্ৰিপল তলাকপু শীংনৱদুনা ফাইল তৌৱকথিবা পিটিসন অমগা মৰী লৈননা সুপ্ৰিম কোৰ্টনা গুসি সেন্ট্ৰেল গভৰ্ণমেণ্টতা নোটিশ পীশ্বে।

পিটিসনৱ ওইখিবা ইশ্ৱত জহান ক্ৰৌবা নুপী অমনা মুস্লিম পাৰ্সনেল লো (সাৱিয়াট) এপ্লিকেসন এষ্ট, ১৯৩৭ কী সেক্সন ২ কন্সটিটুসননা য়াদে হায়না লাউথোকপীনবা কোৰ্টতা হায়জবিবনি।

সুপ্ৰিম কোৰ্টতা পিটিসন অমা ফাইল তৌৱদুনা ইশ্ৱত জহাননা হায়খি মদুদি, ইচম চম্মা অহুল্লক তলাক হায়বা ৱাহৈ অসি হায়ৱগা মপুৰোইবনা মহাক্কী লোয়নবীবু হেভমক খাইনবা য়াহনবগী যৌওং অসি অয়াবা পীক্ষা থোক্তে।

চীফ জষ্টিশ টি এস থাকুৱনা লুচিবা বেষধ অমনা পিটিসন অসি হিয়াৱিং চখৱবা মতুংদা ওল ইন্দিয়া মুস্লিম পাৰ্সনেল লো বোৰ্দ অমদি অতৈ মৰী লৈনবা খুদিংমক্তা নোটিশ পীবা লৈত্ৰবনি। মতৌ অসুন্না অহুল্লক তলাক হায়বা ৱাহৈ অসি হায়ৱগা মপুৰোইবনা মহাক্কী লোয়নবীবু খাইনবা য়াহনবগী যৌওং অসি অথিংবা পীবীনবা শায়াৱা বানু কৌবি উত্তৱখন্দগী নুপী অমনা ৱাষ্ট্ৰবাদি মুস্লিম



মহিলা সঙ্ঘগী খুথাংদা পিটিসন অমা ফাইল তৌৱকপা লৈত্ৰবনি।

হৌখিবা জুলাই ২৯ দা এপেঞ্জ কোৰ্টনা হীৱম অসিগী মতাংদা পাক শন্না খন্নবা মথৌ তাই হায়না ফোঙদোকথি।

অমৱোমদা, ওল ইন্দিয়া মুস্লিম ৱিচেন পাৰ্সনেল লো বোৰ্দ (এ আই এম দল্লিয়ু পি এল বি) গী প্ৰসিদ্দেণ্ট সাইস্তা অন্নাৱনা ট্ৰিপল তলাক্কী চংনবি অসি মুখংপীনলা ৰাকৎলকপা লৈশ্বে। হৌজিক চংনবিবা যৌওং অসিগী মতুংইয়া কনাগুস্তা নুপা অমনা তলাক হায়বা ৱাহৈ অসি অহুল্লক হায়ৱগা মহাক্কী লোয়নবীবু ইয়াৱ লায়না খাইনবা য়াৱি। যৌওং অসি কন্সটিটুসনগী মায়েক্তা লৈবা মৱন্না

অথিংবা থমগদবনি হায়না এ আই এম দল্লিয়ু পি এল বিনা ফোঙদোকথি।

সেন্টৱনা ৰাফম অসি কুপ্পা য়েংশিল্লবা মতুংদা অৱাৰা থাক্কী কন্সটিট অমা শেমদুনা ইন্দিয়াদা লৈৱিবা নুপীশিংগী কীভম য়েংশিনহনখি। হায়ৱিবা কন্সটিট অদুনা অহুল্লক তলাক হায়বা ৱাহৈ হায়ৱগা মপুৰোইবনা মহাক্কী নুপীবু খাইনবা য়াহনবগী যৌওং অসি অথিংবা থমগদবনি হায়না ৱেকমেণ্ড তৌখি। লোয়ননা কনাগুস্তা নুপা অমনা নুপী লোনবা য়াহন্দনবগী মতাংদসু কন্সটিট অদুনা ৱেকমেণ্ড তৌখি। মৱকসিদা ৱিপোৰ্ট অমগী মতুংইয়া মুস্লিম লাইনিং চংপশিংগী মৱক্তা নুপা অমসুং নুপী খাইনবগী চাং কা হেন্না ৰাংলে হায়ৱি।

লো শেমদোকপগা লোয়ননা শেমদোক শাদোকপগী থবক পায়খৎকদবনি:মোদি

ন্যু দিল্লি, ওগষ্ট ২৬ (এজেক্সী):

ইন্দিয়াবু মপুং ফানা শেমদোক শাদোকপগী পান্ধমদা প্ৰাইম মিনিষ্টৱ নৱেন্দ্ৰ মোদিনা হায়শ্বে মদুদি লৈবাক অসিদা চংনৱিবা কান্নাবা লোশিং শেমদোকপগা লোয়ননা শেমদোক শাদোকপগী থবক যৌৱমশিং খোঙজেল য়াঙনা পায়খৎকদবনি।

মতমগী হোংলক্লিৰা ঈচেলদা তিনবা গুঞ্চগীদমক হীৱম খুদিংমক্তা শেমদোকপগা শাদোকদবনি হায়না প্ৰাইম মিনিষ্টৱনা ফোঙদোকথি। নীতি অয়োগনা শীন্দুনা পাঙথোকখিবা ‘এন্সফোৰ্মিং ইন্দিয়া’ দা ৱা ঙাউখবিদা প্ৰাইম মিনিষ্টৱনা হায়খি, অৱিৰা মতমগী চংনবি পুন্মমক হৌজিক্কী মতমদা মখা তানা চংনহনবা য়াৱোই।

লৈবাক অসিবু নৌনা শেমদোক শাদোক্লবগীদমক অহানবমত্তদা ৰাখল্লোন হোংদোকপা মথৌ তাই। মদুগা ইৱোইননা মতমগা চুনদ্ৰবা লোশিং শেমদোক্লদবনি অমসুং অনৌবা মতমগী টেক্সেলোজি পুন্মমক শীজিন্নবা গুন্মবা হোংনগদবনি।

কেবিনেট মিনিষ্টৱ পুন্মমক শৱক য়াখিবা খৌৱম অদুনা মোদিনা হায়খি মদুদি চহী ৩০ গী মমাঙদা লৈবাক অমনা মৱোমদোম হিংবা গুন্মবসবু হৌজিক্তি মালেমদা লৈৱিবা লৈবাক

মশেল অমনা অমগী মতেং পাংনবা মথৌ তাৱক্লে। হৌগাংলক্লিৰা নহাৱোলশিংগী ৰাখন্দা ফাওঁৱিৰা ৰাফম পুন্মমক মুন্না খঙবগা লোয়ননা অনৌবা এদমিনিষ্ট্ৰেসন অমা লৈহনবগী মথৌ তাৱে হায়নসু প্ৰাইম মিনিষ্টৱনা মখা তানা ফোঙদোকথি।

মহাক্স হায়খি, মমাঙ ভীদা নেসনল ইন্সটিটিউসন ফোৱ এন্সফোৰ্মিং ইন্দিয়া (নীটি) শেমখি। মসিগী মভেংনা ইণ্ি দয়াবু অনৌবা মায়কৈ অমদা পুনবা হোংনদুনা লাক্সি। মতম অমদা প্লাৱিং কন্সিচন হায়না খঙনৱস্থদগী নীটি অয়োগ হায়না ওহেল্লুৰা মতুংদা ইণ্ি দয়াবু শেমদোক শাদোক্তুনা মালেমগী মাঙজিল থাবা লৈবাকশিংগা লন্না পাবা গুন্মবা হোংনৱি।

অনৌবা ৰাখল্লোন কয়া লৈৱবসু হীৱম অদুনা থবক পায়খৎতবা তাৱবদি থোইদোক্কা কান্নবা ফংলোই হায়না পল্লদুনা প্ৰাইম মিনিষ্টৱনা হায়খি, লৈবাক অসিদা লৈমিৱিৱিবা মীওই পুন্মমক ফন্শিয়াদুনা লৌফম ৰাখল্লোনশিং থবক্তা ওহেল্লুৰা বা হোংনমিল্লগদবনি। দিমোক্ৰেসি চংপা লৈবাক্লি হায়দুনসু মানা মানা পান্ধা মওংদা থবক তৌদুনা লৈৱবদি চাউখং লমজেলদা খুৱৌ থাংবা ওইনা থোক্লনি। মদুগী মহত্তা সেস্তৱ অমসুং

ষ্টেট গভৰ্ণমেণ্টশিংনা ফন্শিয়ালৱগা চাউ খৎপগী মায়কৈদা খোঙ য়াংজিন্নবা হোংনমিল্লগদবনি হায়না মহাক্স ফোঙদোকথি।

বি জে পিনা লুচিংবা এন দি এ গভৰ্ণমেণ্ট শেম্ন্না মতুংদা বেঙ্কৱ, পুলিস ওফিসৱ অমদি গভৰ্ণমেণ্টকী সেক্টেৱিংশিংগা কয়াক হয়া উন্নদুনা অনৌবা ৰাখল্লোন কয়া লৌনবা হোংনখি। মদুদগী ফংলকপা লৌশিং পুন্মমক থবক্তা ওহেল্লুৰা হোংনৱি হায়নসু প্ৰাইম মিনিষ্টৱনা ফোঙদোকথি।

নীটি অয়োগনা শীন্দুনা পাঙথোক্লিবা এন্সফোৰ্মিং ইন্দিয়া লেকচৱ স্নেৰিজগী মতাংদা মহাক্সা হায়খি, যৌৱম অসিদা শৱক য়াৱিবা শক্সাইৱবা মীওই কয়ানা ফোঙদোক্লেম্বা ৰাখল্লোন পুন্মমক গভৰ্ণমেণ্টনা লৌশিল্লগা অনৌবা যৌশিল শেম্ন্না হোংনগনি। মতু তাৱকপদা গভৰ্ণমেণ্টকী সেক্টেৱিংশিংগা খন্ন-নৈনবগী যৌৱম অমা পাঙথোক্কা মীফম অসিদা ফোঙদোক্লেম্বা ৰাফম পুন্মমক কুপ্পা খন্ন-নৈনগনি।

মৰুওইবা খৌৱম অসিদা মিনিষ্টৱ খুদিংমক্তা শৱক য়াবগা লোয়ননা অনৌবা ৰাখল্লোন কয়া ফোঙদোক্লবসু প্ৰাইম মিনিষ্টৱনা অপিল তৌখি।

পেলেট গনগী মছত্তা পি এ ভি এ সেল ওইনা শীজিন্ননবা ৱেকমেণ্ড তৌশ্বে

ন্যু দিল্লি, ওগষ্ট ২৬ (এজেক্সী):

জন্মু এন্দ কাশ্মীৱনা মীয়ামগী ঈহৌ নমখনবা হোংনবাবা পেলেট গন শীজিন্নবগী থৌওং য়ানিংদবা ফোঙদোক্লৱকথ্ৰবা মতুংদা নৌনা শেমগংপা পেলাৱগোণিক এদিস ডেনিলাইল এমাইড (পি এ ভি এ) সেল ওইনা শীজিন্ননবা ৱেকমেণ্ড তৌশ্বে। য়ুনিয়ন হোম মিনিষ্ট্ৰিনা শেমখিবা এঞ্জপৰ্টশিংগী কন্সটিট অমনা হীৱম অসিগী মতাংদা কুপ্পা থিংগলবা মতুংদা ৰাফম অসি ফোঙদোকখিবনি। অদুম ওইনমক কাশ্মীৱদা পেলেট গন শীজিন্নবা তোক্তুনা পি এ ভি এ সেল শীজিন্নবগী মতাংদা অৱোয়বা ৱাৱেপ লৌবা লৈৱি।

হোম মিনিষ্ট্ৰি, বোৰ্দৰ সিক্যুৱিটি ফোৰ্চ (বি এস এফ), সেক্সেল ৱিৰ্ভৰ পুলিস ফোৰ্চ (সী আৰ পি এফ), জন্মু এন্দ কাশ্মীৱ পুলিস, আই আই টি-দিল্লি অমদি ওপ্ৰান্স ফেব্ৰি ৱোৰ্দ্ধকী মিছংশিং য়াওবা মেম্বৰ তৱেংনা শাবা কন্সষ্টিট অমনা সেক্সেল ইন্দ্ৰপ্ৰিয়দেৱ সিক্যুৱিটি ফোৰ্চ (সী আই এস এফ) কী টেষ্ট ফিল্ড অমদা পি এ ভি এ সেলশিং চাংয়েং তৌদুনা য়েংখি।

চাৱেংগে অু লোয়ৱৰবা মতুংদা কৰ্মাচিনা কাশ্মীৱ তম্পাক্তা মীয়ামগী ঈহৌ লাকশিববা হোংনবদা পেলেট গনগী

মছত্তা পি এ ভি এ সেল ওইনা শীজিন্ননবা ৱেকমেণ্ড তৌখিবনি।

কাউপিল ওফ সাইন্টিফিক এন্ড ইন্-দট্ৰিয়েল ৱিছৰ্চ (সী এস আই আৰ) গী লেবোৰেটৱি অমা ওইৱিৰা লক্ষনৌগী ইন্দিয়ন ইলটিটুটি ওফ টোজিকোলোজি ৱিছৰ্চতা পি এ ভি এ সেলশিং চাংয়েং তৌবা হোংনৱি। য়ুনিয়ন হোম মিনিষ্ট্ৰিনা শেমখিবা কন্সটিটগা নক্সা সোৰ্চ অমনা হায়খি মদুদি মীয়ামগী ঈহৌ নমখনবা পেলেট গনদগী পেলাৱগোণিক এদিস ডেনিলাইল এমাইড (পি এ ভি এ) সেল শীজিন্নবনা খুদোংচাবা হেনগনি। মৱম অদুনা শ্বেলিগদা লৈবা বি এস এফকী িয়াৱা ফোেক য়ুনিট (টি এস য়ু) দা অনৌবা মখলগী সেলশিং পুথোক্লবা খঙহনশ্বে হায়ৱি।

পেলাৱগোণিক এদিস ডেনিলাইল এমাইড (পি এ ভি এ) সেলশিং শীজিন্নবনা কনাগুস্তা মীওই অমবু মিছংকুপ খৱা লেঙৰা ওমহন্দবগা লোয়ননা ঈহৌ লোখনবা হোংমাবদা খুদোংচাবা হেনগনি হায়না কন্সটিটনা ফোঙদোকথি।

মৱকসিদা সেপৰেটিষ্টশিংনা ইদগা তম্মা থোঙঙে অমা চংনবা থৌৱাং তৌৱকপদগী ওখোৱিটিশিংনা চেকশিন থৌৱাং লৌখৎপা ওইনা

কাশ্মীৱ তম্পাক্কী মফম পুন্মমক্তা মখা তানা কৰ্কিয়ুগী অথিংবা থমশ্বে।

পুলিস ওফিসল অমনা হায়খি মদুদি শ্ৰীনম্বৱ দিষ্ট্ৰিক্ট, পুলৱামা দিষ্ট্ৰিক্ট অমদি খা থংবা কাশ্মীৱগী সোপিয়ন অমসুং অনন্মুনাগতা মখা তানা কৰ্কিয়ুগী অথিংবা থল্লি। অৱাং থংবা কাশ্মীৱগী বৱা মুল্লা, পতান অমদি হম্বৱাৱাদসু মীওই মঙা শুনা পুনবা য়াদবগী অথিংবা থল্লি।

সেপৰেটিষ্টশিংনা ইৱাই নুমিংকী লাইনিং লাইশোল পাঙথোক্লবা মতুংদা ইদগা তম্মা থোঙচং অমা চংনবা যৌৱাং চোকপদগী ওখোৱিটিশিংনা মখা তানা কৰ্কিয়ুগী অথিংবা থমখিবনি হায়ৱি। হৌখিবা জুলাই ৮ দা সিক্যুৱিটি ফোৰ্চেসনা হিজবুল মুজাহিদ্দিগী কাম্মান্ৱ ব্ৰহ্মন ৱানিবু নোংশোনা কাণ্ডনা হাংথুবা মতুংদা হৌৱকখিবা মীয়ামগী ঈহৌ নমখনবগীদমক থমখিবা কৰ্কিয়ুগী অথিংবনা কাশ্মীৱ তম্পাক্তা মহৌশাগী পুৰ্ণিদা চাউনা অক্সৰা থোকহল্লে। দুকান, ওফিস, মইহ তফ্ফম লোয়শঙ অমদি পেত্ৰোল পম্প পুন্মমক থোঙ লোল্লকপা নুমিং ৪৯ শুন্মক্লে। পব্লিক ট্ৰান্সপোর্ট সৰ্ভিসকী গাড়ী অমতা চেম্বিখিদি। হৌজিক ফাওবদা মীওই ৬৬ শিৰা লেগ্ৰবনি।

ইন্দিয়ানা পাকিষ্টানদা দাৱুদ ইব্ৰাহিম খুংশিন্নৱক্ৰুৰা খঙহনশ্বে

ন্যু দিল্লি, ওগষ্ট ২৬ (এজেক্সী):

পাকিষ্টান্না অথুবা মতমদা ইন্-টৱনেশনল টেৱিৰিষ্ট দাৱুদ ইব্ৰাহিম খুংশিন্নৱক্ৰুবনি হায়না মিনিষ্ট্ৰি ওফ এঞ্জটৰ্নেল ফোৰ্চেসল মিনিস্ত্ৰে। মিনিষ্ট্ৰি ওফ এঞ্জটৰ্নেল এফোৰ্চিট সৰ্ভিসকী স্পোন্সপৰ্চন বিকাশ স্বৰূপনা হায়খি, য়ুনাইটেড নেসন্সদা পাকিষ্টান্দা দাৱুদ ইব্ৰাহিম লৈ হায়না কন্মফৰ্ম তৌত্ৰবনিনা অথুবা মতমদা ইল্লামবাদনা গ্লোবেল টেৱিৰিষ্ট অসিবু খুংশিন্নৱক্ৰুবনি। হীৱম অসিগী মতাংদা মালেমগী মীয়ায়্ন া ফোঙদোৱাক্লিবা ৰাফম পুন্মমক পাকিষ্টান্না যৌশাদবা য়াৱৱেই হায়নসু মহাক্সা মখা তানা ফোঙদোক্লে।

পাকিষ্টান্দা দাৱুদ ইব্ৰাহিমনা চঙজফম লৌদুনা লৈবগী মতাংদা বিকাশ স্বৰূপনা হায়খি মদুদি ইন্দিয়ানা দাৱুদ ইব্ৰাহিমগী মতাংদা পীখিবা ৱিপোৰ্ট অমা য়ু এননা অচুশ্বসি হায়না কন্মফৰ্ম তৌৱক্লে। হৌজিক হৌজিক দাৱুদ, মহাক্কী লোয়নবি, অপোকপা অমসুং ইমুং মনুংগী মীওই কয়ামকুম পাকিষ্টান্দা চঙজফম লৌদুনা লৈৱি। য়ুনাইটেড নেসন্সকী ১২৬৭ শুবা

কন্সটিটী মোনিটৱিং টীম অমনা দাৱুদ ইব্ৰাহিমগী মৱমদা অকু প্লা পাউ লৌনবা হোংনৱি হায়না পল্লদুনা বিকাশ স্বৰূপনা হায়খি, হন্দক্তা ফোৱেন সেক্টেৱিট এস জয়শক্ষৱনা পাকিষ্টান্দা অইবা চেৱাল অমা খান্দা ক্ৰোস বোৰ্দৰ টেৱিৰিজমগী মতাংদা য়ুমলোৱবা লৈবাক অনী ৱাৰী শানসি হায়না ফোঙদোকপা লৈশ্বে।

জন্মু এন্দ কাশ্মীৱদা হৌজিক হৌজিক থোক্লিবা ৰাথোক অসি লোয়শিনহন্নবগী মতাংদা ৱাৰী শানসি হায়না পাকিষ্টান্না চেবাউ পীৱকথ্ৰবা মতুংদা ফোৱেন সেক্টেটৱি এস জয়শক্ষৱনী ৰাফম অদু ফোঙদোকখিবনি।

কুমজা ১৯৭২ গী সিমলা এপ্ৰিলেণ্ট, কুমজা ১৯৯৯ গী লাহোৱ দিল্লিৱেসন অমদি কুমজা ২০০৪ গী জুইষ্টেণ্ট ষ্টেটমেণ্টতা য়ুক্ষম ওইৱগা য়ুমলোৱবা লৈবাক অনী ৱাৰী শানদুৱা টেৱিৰিজমগী ৰাথোক লোয়শিনহন্নবা হোংনগদবনি হায়না ফোৱেন সেক্টেটৱি এস জয়শক্ষৱনা মখা তানা ফোঙদোকখি।

বিহাৱদা ঈচাওগী ফীভম খুদোংথিনিংঙাই ওইৱি



পটনা, ওগষ্ট ২৬ (এজেক্সী):

গন্না তুৱেলগী ঈমায় হস্থস্থবসু বিহাৱদা ঈচাওগী ফীভম খুদোংথিনিংঙাই ওইৱি হায়না ওফিসলশিংনা ফোঙদোকশ্বে।

মীওই লীশিং চা কয়া ঈচাওগী অৱাবা মায়োক্লৱিবা ষ্টেট অসিদা নেসনল দিজিষ্টৱ ৱেবস্পোন্স ফোৰ্চ (এন দি আৱ এফ) অমদি ষ্টেট দিজিষ্টৱ ৱেবস্পোন্স ফোৰ্চ (এস দি আৱ এফ) না মী কনবা অমদি মতেং পাংবগী থবক পায়খৎখি।

লৌনগনবা লায়না কয়া শৰ্শে দাৱকপা য়াই হায়না চিংনবদগী মীয়ামদা হিদাক লাংথক য়েহ্বেকপগা লোয়ননা চেকশিন খৌৱাং লৌখৎশ্বে। বিহাৱগী চীফ মিনিষ্টৱ নিটিস কুৱানৱা গুৱাং পটনা দিষ্ট্ৰিক্টতা ঈচাওগী অৱাবা মায়োক্লৱিবা মীয়ামগা উন্নদুনা পাংবা য়াবা মতেং পাংগনি হায়না থাজবা পীখি।

গভৰ্ণমেণ্টনা তোঙান তোঙানবা মফমদা হাংদোক্লিৰা ৱিলিফ কেপ্পশিংদা মথৌ তাবা তেংবাংগী

পোৎলমশিং য়েহ্বেক্লুৰা চীফ মিনিষ্টৱনা মৰী লৈনবা ওফিসলশিংদা খঙহনখি। ওফিসল অমনা হায়খি, চীফ মিনিষ্টৱগী পাউতাক মতুংইয়া ঈচাওগী অৱাবা তাৱবা মীয়ামদা মতম চানা তেংবাংগী পোৎলম যৌহনবনগা লোয়ননা চানবা চীঞ্জাক য়েহ্বেকপা হোংনৱি।

অমৱোমদা ঈচাওগী অৱাবা মায়োক্লৱিবা মীয়ায়্না গভৰ্ণমেণ্টকী মায়ক্লেৱী মথৌ তাবা তেংবাংগী পোৎলমশিং পীবিদে হায়না য়ানিংদবা ফোঙদোক্তুনা মফম কয়াদা লম্বী থিংদুনা খোঙজং চুশিনখি।

আৱ জে দিগী লুচিংবা লালু প্ৰসাদ য়াদবনা ঈচাওগী অৱাবা নংলবা মীয়ামগা উন্নদুনা ৱাৰী শানখিৰবা লোয়ননা মধ্যপ্ৰদেশ অমদি ৱৱৰখন্দদা পাল্লিবা বি জে পিনা লুচিংবা গভৰ্ণমেণ্টনা যৌশিল হৈতবদগী মীয়ায়্না অৱাবা মায়োক্ল ৱনি হায়না ফোঙদোকথি।

বিহাৱদা ঈচাওগা মৰী লৈনবা খৌদোক্তা গুৱাং মীওই নিপান শিখিৰগা লোয়ননা ষ্টেট অসিদা শিখিবা মীওই পুন্না ৩৭ শুৱে। মীওই

১২ শিখিবা ভোজপুৰ দিষ্ট্ৰিক্টনা মী ঝায়দগী য়ান্না শিৰা দিষ্ট্ৰিক্ট ওইখি। গন্না, সোনী, বৱহাগন্দক, ঘাগৱা, কোশি অমসুং অতৈ মৰু ওইবা তুৱেল কয়া ঈমায় পাথোৱকপদগী দিষ্ট্ৰিক্ট ১২ গী খুদুং ১,৯৩৪ ঈশিং থুমজিল্দুনা মীওই লাখ ৩১.৩৩ ৱোম ঈচাওগী অৱাবা মায়োক্লহনখিবনি।

ঈচাও থোক্লুৰা দিষ্ট্ৰিক্টশিং অদুদি বুজ্জৱ, ভোজপুৰ, পটনা, সৱন, মক্লেদ, ভাইশালি, ভেঙশুৱাই, সমন্তিপুৰ, লক্ষিৱাই, খাগাৱিয়া, ভগলপুৰ অমসুং কাটিৱানি। উত্তৱ প্ৰদেশতসু দিষ্ট্ৰিক্ট ২৮ দা ঈচাওগী অৱাবা মায়োক্লৱি। অদুম ওইনমক নোং চুগী চাং হস্থখিবদগী গন্না অমসুং যমুনা য়াঙনা মৰুওইবা তুৱেল অয়াসুগীঈমায় হস্থশ্বে হায়না মক্লেদ ৰাটৱ কন্সিয়নগী ৱিপোৰ্ট অমনা ফোঙদোকথি।

অমৱোমদা মীওই ১০২ শিশ্ৰবা মধ্য প্ৰদেশতা ঈচাওগী ফীভম তম্পা তপ্ৰ াফগদেক্লে। ষ্টেট অসিগী